

III

(Atti adottati skont it-Trattat tal-UE)

ATTI ADOTTATI SKONT IT-TITOLU VI TAT-TRATTAT TAL-UE

DEĊIŻJONI QAFAS TAL-KUNSILL 2009/905/ĠAI

tat-30 ta' Novembru 2009

dwar l-Akkreditament tal-fornituri ta' servizzi forensiċi li jwettqu attivitajiet tal-laboratorji

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 30(1)(a) u (c) u l-Artikolu 34(2)(b) tiegħu,

Wara li kkunsidra l-inizjattiva tar-Renju tal-Isvezja u r-Renju ta' Spanja ⁽¹⁾,

Wara li kkunsidra l-opinjoni tal-Parlament Ewropew,

Billi:

- (1) L-Unjoni Ewropea stabbiliet l-oġettiv ta' għaliha li jżomm u tiżviluppa l-Unjoni b'libertà, sigurtà u ġustizzja; għandu jiġi pprovdut livell għoli ta' sigurtà permezz ta' azzjoni komuni fost l-Istati Membri fil-qasam tal-kooperazzjoni tal-pulizija u dik għadidjarja f'materji kriminali.
- (2) Dak l-oġettiv għandu jinkiseb bil-prevenzjoni u l-għieda kontra l-kriminalità permezz ta' kooperazzjoni aktar mill-qrib bejn l-awtoritajiet tal-infurzar tal-liġi fl-Istati Membri, waqt li jiġu rispettati l-prinċipji u r-regoli relatati mad-drittijiet tal-bniedem, il-libertajiet fundamentali u l-istat tad-dritt li fuqhom l-Unjoni hi mibnija u li huma komuni għall-Istati Membri.
- (3) L-iskambju ta' informazzjoni u intelligence dwar il-kriminalità u l-attivitajiet kriminali huwa kruċjali sabiex l-awtoritajiet tal-infurzar tal-liġi jkollhom il-possibbiltà li jipprevjenu, jikkxfu u jinvestigaw b'suċċess il-kriminalità jew l-attivitajiet kriminali. Azzjoni komuni fil-qasam tal-kooperazzjoni tal-pulizija skont l-Artikolu 30(1)(a) tat-Trattat timplika l-htieġa li tiġi pproċessata informazzjoni rilevanti li għandha tkun suġġetta għal dispożizzjonijiet adatti dwar il-protezzjoni ta' data personali.

(4) L-iskambju intensifikat ta' informazzjoni rigward l-evidenza forensika u l-użu akbar ta' evidenza minn Stat Membru wiehed fil-proċessi għadidjarji ta' iehor, jenfasizza il-htieġa li jiġu stabbiliti standards komuni għall-fornituri ta' servizzi forensiċi.

(5) L-informazzjoni li toriġina minn proċessi forensiċi fi Stat Membru wiehed tista' attwalment tkun assoċjata ma' livell ta' incertezza fi Stat Membru iehor fir-rigward tal-mod ta' kif element ikun ġie trtrattat, x'metodi ntużaw u kif ir-riżultati ġew interpretati.

(6) Fil-punt 3.4 (h) tal-Pjan ta' Azzjoni tal-Kunsill u tal-Kummissjoni li jimplimenta l-Programm ta' The Hague dwar it-tishih tal-libertà, is-sigurtà u l-ġustizzja fl-Unjoni Ewropea ⁽³⁾, l-Istati Membri enfasizzaw il-htieġa għal definizzjoni tal-istandards ta' kwalità tal-laboratorji forensiċi sl-2008.

(7) Huwa partikolarment importanti li jiġu introdotti standards komuni għall-fornituri ta' servizzi forensiċi relatati ma' data personali sensitiva bħal profili tad-DNA u data dattiloskopika.

(8) Skont l-Artikolu 7(4) tad-Deciżjoni tal-Kunsill 2008/616/ĠAI tat-23 ta' Ġunju 2008 dwar l-implimentazzjoni tad-Deciżjoni 2008/615/ĠAI dwar it-titjib tal-kooperazzjoni transkonfinali, b'mod partikolari fil-għieda kontra t-terroriżmu u l-kriminalità transkonfinali ⁽⁴⁾, l-Istati Membri għandhom jieħdu l-miżuri meħtieġa sabiex jiggarrantixxu l-integrità tal-profilu tad-DNA li jkunu saru disponibbli jew intbagħtu biex jitqabblu lil Stati Membri oħrajn u sabiex jiżguraw li dawn il-miżuri jikkonformaw mal-istandards internazzjonali, bħall-EN ISO/IEC 17025 "Rekwiziti ġenerali għall-kompetenza ta' laboratorji tal-ittestjar u l-ikkalibrar" (minn hawn 'il quddiem "EN ISO/IEC 17025").

⁽¹⁾ ĠU C 174, 28.7.2009, p. 7.

⁽³⁾ ĠU C 198, 12.8.2005, p. 1.

⁽⁴⁾ ĠU L 210, 6.8.2008, p. 12.

- (9) Il-profil tad-DNA u d-data dattiloskopika ma jintużawx biss fi procedimenti kriminali, iżda huma wkoll kruċjali għall-identifikazzjoni tal-vittmi, b'mod partikolari wara diżastri.
- (10) L-akkreditament tal-fornituri ta' servizzi forensiċi li jwettqu attivitajiet tal-laboratorji huwa pass importanti lejn skambju aktar sikur u effettiv ta' informazzjoni forensika fi hdan l-Unjoni.
- (11) L-akkreditament jingħata mill-korp nazzjonali ta' akkreditament li jkollu l-kompetenza esklużiva biex jivvaluta jekk laboratorju jissodisfax ir-rekwiżiti stabbiliti minn standards armonizzati. Korp ta' akkreditament jikseb l-awtorità tiegħu mill-Istat. Ir-Regolament (KE) Nru 765/2008 tal-Parlament Ewropew u tal-Kunsill tad-9 ta' Lulju 2008 li jstabbilixxi r-rekwiżiti għall-akkreditament u għas-sorveljanza tas-suq relatati mal-kummerċjalizzazzjoni ta' prodotti⁽¹⁾ fi dispożizzjonijiet dettaljati dwar il-kompetenza ta' tali korpi nazzjonali ta' akkreditament. Fost l-oħrajn, l-Artikolu 7 ta' dak ir-Regolament jirregola l-akkreditament transkonfinali f'każijiet fejn l-akkreditament jista' jintalab minn korp nazzjonali ta' akkreditament iehor.
- (12) In-nuqqas ta' ftehim għall-applikazzjoni ta' standard komuni ta' akkreditament għall-analiżi ta' evidenza xjentifika huwa nuqqas li għandu jiġi rimedjat; huwa, għalhekk, meħtieġ li jiġi adottat strument legalment vinkolanti dwar l-akkreditament tal-fornituri kollha ta' servizzi forensiċi li jwettqu attivitajiet tal-laboratorji. L-akkreditament joffri l-garanziji meħtieġa li l-attivitajiet tal-laboratorji jitwettqu skont l-istandards internazzjonali rilevanti, b'mod partikolari l-EN ISO/IEC 17025, kif ukoll linji gwida applikabbli u rilevanti.
- (13) Standard ta' akkreditament jippermetti li kwalunkwe Stat Membru jitlob, jekk ikun jixtieq, standards komplimentarji f'attivitajiet tal-laboratorji fil-ġurisdizzjoni nazzjonali tiegħu.
- (14) L-akkreditament jgħin biex tiġi stabbilita fiduċja reciproka fil-validità tal-metodi analitiċi bażiċi użati. Madankollu, l-akkreditament ma jindikax liema metodu għandu jintuża, iżda biss li l-metodu użat għandu jkun adatt għall-iskop tiegħu.
- (15) Kwalunkwe miżura mehuda barra laboratorju ma taqax fil-kamp ta' applikazzjoni ta' din id-Deciżjoni Qafas. Perezempju, it-tehid ta' data dattiloskopika jew miżuri li jittiehdu fuq il-post tal-incident, il-post tar-reat jew analiżijiet forensiċi mwettqa barra mil-laboratorji mhumiex inkluzi fil-kamp ta' applikazzjoni tagħha.
- (16) Din id-Deciżjoni Qafas m'għandhiex l-għan li tarmonizza r-regoli nazzjonali fir-rigward tal-valutazzjoni gudizzjarja tal-evidenza forensika.

- (17) Din id-Deciżjoni ma taffettwax il-validità, stabbilita skont ir-regoli nazzjonali applikabbli, tar-riżultati tal-attivitajiet tal-laboratorji mwettqin qabel l-implimentazzjoni tagħha, anki jekk il-fornitur ta' servizzi forensiċi ma kienx akkreditat li jikkonforma mal-EN ISO/IEC 17025,

ADOPTA DIN ID-DECIŻJONI QAFAS:

Artikolu 1

Għan

1. L-għan ta' din id-Deciżjoni Qafas huwa li jiġi żgurat li r-riżultati tal-attivitajiet tal-laboratorji mwettqin minn fornituri ta' servizzi forensiċi akkreditati fi Stat Membru wiehed jiġu rikonnoxxuti mill-awtoritajiet responsabbli għall-prevenzjoni, il-kxif u l-investigazzjoni ta' reati kriminali bhala ugwalment affidabbli daqs ir-riżultati tal-attivitajiet tal-laboratorji mwettqin minn fornituri ta' servizzi forensiċi akkreditati għall-EN ISO/IEC 17025 fi hdan kwalunkwe Stat Membru iehor.

2. Dan l-għan jinkiseb billi jiġi żgurat li l-fornituri ta' servizzi forensiċi li jwettqu attivitajiet tal-laboratorji jiġu akkreditati minn korp ta' akkreditament nazzjonali bhala li jikkonformaw mal-EN ISO/IEC 17025.

Artikolu 2

Kamp ta' applikazzjoni

Din id-Deciżjoni Qafas għandha tapplika għall-attivitajiet tal-laboratorji li jirriżultaw fi:

- (a) profil tad-DNA; u
- (b) data dattiloskopika.

Artikolu 3

Definizzjonijiet

Għall-finijiet ta' din id-Deciżjoni Qafas:

- (a) "attività tal-laboratorji" tfisser kwalunkwe miżura li tittiehed fl-laboratorju meta traċċi fuq oġġetti jkun qed jiġu lokalizzati u rkuprati, kif ukoll meta tiġi żviluppata, analizzata u interpretata evidenza forensika, bil-hsieb li jingħataw opinjonijiet esperti jew li tiġi skambjata evidenza forensika;
- (b) "riżultati tal-attivitajiet tal-laboratorji" tfisser kwalunkwe riżultat analitiku u interpretazzjoni direttament assoċjata;
- (c) "fornitur ta' servizzi forensiċi" tfisser kwalunkwe organizzazzjoni, pubblika jew privata, li ttwettaq attivitajiet forensiċi fil-laboratorju fuq talba tal-awtoritajiet kompetenti tal-infurzar tal-liġi jew dawk gudizzjarji;

⁽¹⁾ ĠU L 218, 13.8.2008, p. 30.

- (d) “korp ta’ akkreditament nazzjonali” tfisser l-uniku korp fi Stat Membru li jwettaq akkreditament b’awtorità derivata mill-Istat kif imsemmi fir-Regolament (KE) Nru 765/2008;
- (e) “profil tad-DNA” tfisser kodiċi b’ittri jew b’ċifri li jirrappreżenta sett ta’ karatteristiċi ta’ identifikazzjoni tal-parti non-kodifikanti ta’ kampjun analizzat ta’ DNA uman, jiġifieri l-istruttura molekulari partikolari fid-diversi pożizzjonijiet (loci) tad-DNA;
- (f) “data dattiloskopika” tfisser immaġini ta’ marki tas-swaba’, immaġini ta’ marki tas-swaba’ moħbijin, marki tal-pala tal-id, marki tal-pala tal-id moħbijin u mudelli ta’ tali immaġni (dettalji żgħar kodifikati).

Artikolu 4

Akkreditament

L-Istati Membri għandhom jiżguraw li l-fornituri tagħhom ta’ servizzi forensiċi li jwettqu attivajiet tal-laboratorji jiġu akkreditati minn korp ta’ akkreditament nazzjonali bhala li jikkonformaw mal-EN ISO/IEC 17025.

Artikolu 5

Rikonoxximent tar-riżultati

1. Kull Stat Membru għandu jiżgura li r-riżultati tal-fornituri akkreditati ta’ servizzi forensiċi li jwettqu attivajiet tal-laboratorji fi Stati Membri oħrajn jiġu rikonoxxuti mill-awtoritajiet tiegħu responsabbli għall-prevenzjoni, il-kxif u l-investigazzjoni ta’ reati kriminali bhala ugwalment affidabli daqs ir-riżultati tal-fornituri domestiċi ta’ servizzi forensiċi li jwettqu attivajiet tal-laboratorji akkreditati għall-EN ISO/IEC 17025.
2. Din id-Deciżjoni Qafas ma taffettwax ir-regoli nazzjonali dwar il-valutazzjoni ġudizzjarja tal-evidenza.

Artikolu 6

Spejjeż

1. Kull Stat Membru għandu jhallas kwalunkwe spiza pubblika li tirriżulta minn din id-Deciżjoni Qafas f’konformità mal-arranġamenti nazzjonali.
2. Il-Kummissjoni għandha teżamina l-mezzi biex jiġi pprovdut appoġġ finanzjarju mill-baġit ġenerali tal-Unjoni

Ewropea għal proġetti nazzjonali u transnazzjonali maħsubin biex jikkontribwixxu għall-implimentazzjoni ta’ din id-Deciżjoni Qafas, fost l-oħrajn għall-iskambju ta’ esperjenza, id-disseminazzjoni ta’ kompetenzi u l-ittestjar tal-proficjenza.

Artikolu 7

Implimentazzjoni

1. L-Istati Membri għandhom jiehdu l-passi meħtieġa biex jikkonformaw mad-dispożizzjonijiet ta’ din id-Deciżjoni Qafas fir-rigward tal-profil tad-DNA sat-30 ta’ Novembru 2013.
2. L-Istati Membri għandhom jiehdu l-passi meħtieġa biex jikkonformaw mad-dispożizzjonijiet ta’ din id-Deciżjoni Qafas fir-rigward tad-data dattiloskopika sat-30 ta’ Novembru 2015.
3. L-Istati Membri għandhom jibagħtu lis-Segretarjat Ġenerali tal-Kunsill u lill-Kummissjoni t-test tad-dispożizzjonijiet li jittrasponu fil-ligijiet nazzjonali tagħhom l-obbligi imposti fuqhom skont din id-Deciżjoni Qafas sa mhux aktar tard mit-30 ta’ Mejju 2016.
4. Abbażi tal-informazzjoni msemmejja fil-paragrafu 3 u ta’ informazzjoni oħra pprovduta mill-Istati Membri fuq talba, il-Kummissjoni għandha, qabel l-1 ta’ Lulju 2018, tippreżenta rapport lill-Kunsill dwar l-implimentazzjoni u l-applikazzjoni ta’ din id-Deciżjoni Qafas.
5. Il-Kunsill għandu, sa tmiem l-2018, jivvaluta safejn l-Istati Membri jkunu kkonformaw ma’ din id-Deciżjoni Qafas.

Artikolu 8

Dhul fis-sehh

Din id-Deciżjoni Qafas għandha tidhol fis-sehh fl-ghoxrin jum wara l-pubblikazzjoni tagħha f’Il-Ġurnal Uffiċjali tal-Unjoni Ewropea.

Magħmul fi Brussell, it-30 ta’ Novembru 2009.

Għall-Kunsill

Il-President

B. ASK